

# شیخ ابوالفتح جون پوری (م ۱۰۵۰ھ)

بعض قدیم ماخذ کی روشنی میں

( مولوی محمد ارشد اعظمی صاحب رنارس )

شیخ المشائخ حضرت خواجہ نظام الدین اولیا رحمۃ اللہ علیہ کے خلیفہ اکبر حضرت نصیر الدین محمود چراغ دہلوی رحمۃ اللہ تعالیٰ علیہ نے دارالالویاء "دہلی" میں جب تعلیم و تربیت ذکر و شغل کی بزم نورانی سجائی اور طالبین و سالکین کے لئے اپنے درمیانہ کو واکیا تو جہاں اس باب رحمت سے حضرت خواجہ بندہ نواز سید محمد گیسو دراز اور حضرت مخدوم جلال الدین بخاری جہانیاں جہاں گشت جیسے مشائخ کبار نے فیض پایا۔ وہیں حضرت مولانا خواجگی (م ۱۰۳۰ھ) اور قاضی عبدالقادر دہلوی (م ۱۰۹۰ھ) جیسے علمائے نامدا نے بھی کسب کمال کیا ہے۔ جن کے نورِ علم سے پورا میند و پاک جگمگایا ہے۔ اور جب قاضی عبدالقادر دہلوی نے "دہلی" میں علم و فضل کی مستند پیمائی تو اس معروف روزگار در سگاہ سے ملک العلماء قاضی شہاب الدین دولت آبادی (م ۱۰۵۰ھ) قاضی نصیر الدین جون پوری (م ۱۰۷۰ھ) پیدا ہوئے مفتی علاء الدین گوالیاری (م ۱۰۷۰ھ) شیخ احمد تھانیسری (م ۱۰۷۰ھ) پیدا ہوئے۔ شیخ حسام الدین فتح پوری (م ۱۰۷۰ھ) شیخ حسین گلبرگوی (م ۱۰۷۰ھ) اور خود قاضی عبدالقادر دہلوی کے پوتے شیخ ابوالفتح جون پوری (م ۱۰۵۰ھ) پیدا ہوئے جو سب کے سب صاحب فضل و کمال اور شد و ہدایت کامر کو ہوئے ہیں۔ مگر ان سب میں شیخ ابوالفتح جون پوری ممتاز خصوصیات و کمالات کے حامل ہوئے

ہی یعنی جد مکرم قاضی عبدالمقتدر کے وصال کے بعد ان کے قائم مقام ہوئے اور دہلی میں آپ کا فیض جاری ہوا اور علمی شان کا سکہ جا۔ پھر اس کے بعد جون پور کو رونق بخشنا تو آپ کے علوم و معارف سے دیار پور ب سیراب ہوا۔ اس عظیم ہستی کے درس و تدریس و عطا و نصیحت نے ظلمت کدہ ہند کو درخشاں اور تابانی عطا کی ہے، عمر حاضر کے محقق مورخ مولانا قاضی محمد طاہر صاحب مبارک پوری نے لکھا ہے کہ "شیخ ابوالفتح جون پوریؒ اپنی ذات سے پوری ایک انجمن تھے" اس مقالہ میں موضوع سخن شیخؒ کی حالات و کمالات پر کچھ تفصیلی روشنی ڈالی ہے۔ چنانچہ حکیم مولانا عبدالحی صاحب لکھنوی رم آپ کے تذکرہ کا آغاز بایں الفاظ فرمایا ہے :-

|                                      |  |
|--------------------------------------|--|
| الشیخ الفاضل الکبید العلامة ابوالفتح | شیخ، فاضل، بزرگ، علامہ، ابوالفتح دہلوی     |
| بن عبدالحی بن عبدالمقتدر بن          | ثم جون پوری رحمۃ اللہ علیہ جو شیخ عبدالحیؒ |
| رکن الدین انشیری المکندی الدہلوی     | کے صاحبزادے اور قاضی عبدالمقتدر بن         |
| ثم الجون پوری کان من افاضل           | رکن الدین شری کنڈی کے پوتے ہیں، وہ         |
| المشہورین                            | یعنی علامہ ابوالفتحؒ اپنے وقت کے مشاہیر    |
|                                      | فضلاء کرام میں تھے۔"                       |

حضرت شیخ عبدالحی محدث دہلویؒ بایں انداز آپ کا تذکرہ فرماتے ہیں کہ :-

|  |  |
|--|--|
| شیخ ابوالفتح جون پوریؒ مرید و شاگرد جد خود | شیخ ابوالفتح جون پوریؒ اپنے جد مکرم قاضی |
| است قاضی عبدالمقتدرؒ اذین بر طریقہ جد      | عبدالمقتدرؒ کے شاگرد و مرید و مرید سعید  |
| خود فاضل و دانشمند بود                     | ہیں اور اپنے داد جان ہی کی طرح صاحب فضل  |
|  | و کمال اور دانشمند تھے۔                  |

گو یا شیخ ابو الفتح جون پوری اپنے دور کے بالکمال عالم دین۔ فاضل عصر، جامع معقول، شیخِ طریقت اور واقف حقیقت تھے، لیکن اس کے علاوہ دوسرے اوصاف و کمالات بھی ہیں، یعنی اپنے جدِ محرم قاضی عبدالمقتر کی یادگار، رشد و ہدایت کے معرّف تاجدار، علمی فوائد کے بجز ناپید انکار، میدانِ شعر گوئی اور فصاحت و بلاغت کے شہسوار ہونے کے ساتھ ہی نادر روزگار بھی تھے۔ ذیلی عنوانات میں مذکورہ حالات سے اس کا اندازہ آپ کو بخوبی ہو سکے گا انشاء اللہ تعالیٰ۔

۱۱، ولادت و آبائی وطن "دہلی" ہے، آپ اپنی والدہ ماجدہ کے شکم میں چودہ ماہ طفولیت رہے جس کی وجہ سے جد بزرگوار قاضی عبدالمقتر متفکر اور پریشان رہے۔ تو حضرت رکن الدین ابو الفتح سہروردی ملتانی نے ایک شب قاضی صاحب کو خواب میں بشارت دی کہ:-

"آپ کے گھر میں جو بچہ کی ولادت مہنے والی ہے وہ "ولی کامل" اور مشہور زمانہ ہوگا، اس کا نام میرے نام پر "ابو الفتح" رکھے گا۔"

چنانچہ اس منامی بشارت کے بعد ہی ۱۴ محرم الحرام ۸۲۲ھ کو سرزمینِ دہلی میں آپ کی ولادت باسعادت ہوئی اور نام نامی "ابو الفتح" رکھا گیا جس روز آپ تولد ہوئے تو قاضی عبدالمقتر کے دولت خانہ پر حضرت شیخ عثمان سیاح کے مرید رشید حضرت جمال الدین تشریف لائے اور یہ بشارت دی کہ جو بچہ پیدا ہوا ہے وہ "ولی باکرامت ہے" اور اس سے آپ کا گھر پر نور ہوگا، سہ گو یا ان بزرگانِ دین کی بشارت سے ثابت ہوا کہ حضرت شیخ ابو الفتح جون پوری "مادر زاد باکرامت ولی کاملی تھے"

(۲) تعلیم و تربیت چونکہ شیخ ابو الفتح جون پوری کے والد گرامی شیخ عبدالحی نے قاضی

عبدالمقصدؒ کی حیات ہی میں حضرت شیخ رحمہ کی ولادت سے قبل ہی وفات پائی اس لئے تعلیم و تربیت کی ذمہ داری قاضی عبدالمقصدؒ پر آگئی۔ چنانچہ قاضی صاحبؒ نے اپنے پوتے کی نشوونما اور تہذیب و اخلاق نگہداشت و پرداخت تعلیم و تربیت پر خصوصی توجہ دی اور بڑی عنایت و شفقت لطف و محبت سے اس ذمہ داری کو پورا فرمایا لہذا شیخ ابوالفتحؒ نے اپنے جدِ مکرمؒ کی مبارک آغوش اور ان ہی کے ظلِ عاطفت میں عمر کی ابتدائی منزل کو طے کیا اور جوان ہوئے، علوم دینیہ کی تحصیل و تکمیل بھی اپنے دادا جان ہی سے فرمائی۔ ۱۷۷۵

(۳) احسان و تصوف | علوم ظاہری سے فراغت کے بعد اپنے جدِ محترم قاضی عبدالمقصدؒ سے شرفِ بیعت حاصل کی چونکہ مادر زاد ولی تھے قلب مضطرب میں یادِ الہی کی چنگاری دہی ہوئی تھی، باطنی جوہر کی دولت لازوال سے مالا مال تھے اس لئے بیعت ہونے کے بعد یہ روحانی کمال اجاگر ہونا شروع ہو گیا، قاضی صاحبؒ نے پوری توجہ سے طہارت کی تعلیم دی اور ذکر و شغل میں لگا یا جس سے شیخ ابوالفتحؒ جو پوری نے احسان و تصوف اور محبت و معرفت کی دادی کہبت جلد طے کر لیا اللہ تعالیٰ نے آپ کو اس راہ میں کمالات سے نوازا کہ قاضی صاحبؒ نے اجازت و خلافت سے شرفیاب کر دیا ۱۷۷۵

مرزا محمد اختر صاحب دہلوی لکھتے ہیں کہ :-

آپ شیخ ابوالفتحؒ جو پوریؒ نے اپنے دادا (قاضی عبدالمقصدؒ) سے تربیت و ظاہری و باطنی، پائی اور غورۃً خلافت و اجازت حاصل کیا۔ بعد انتقال قاضی عبدالمقصدؒ کی مسندِ خلافت چشتیہ پر متمکن ہوئے۔ ۱۷۷۵

(۴) درس و افتادہ | تحصیل کمال اور دادا کے انتقال کے بعد قاضی عبدالمقصدؒ کی جانشینی بھی علیٰ جس کی وجہ سے شیخ ابوالفتحؒ جو پوریؒ دہلی میں افتادہ علوم درس و

تدریس و عطا و ارشاد میں معروف ہو گئے، جب مکرم رحمہ کے منصب اور جانشینی کو اس  
انماز پر سنبھالا اور رشید و ہدایت کی ذمہ داری کو نبایا کہ قاضی عبدالمقدر رحمہ کی یاد  
تازہ کر دی۔ آپ کے انداز گفتگو اور شریں کلامی نیز فصاحت و بلاغت نے لوگوں کے  
قلوب میں کشش پیدا کر دی یہی وجہ ہے کہ سرزمینِ دہلی میں ایک مدت تک عوام  
و خواص کو علمی نفع پہنچایا اور روحانیت کا درس دیا۔ حکم مولانا عبدالحی صاحب  
لکھنؤی فرماتے ہیں کہ :-

درس و افادہ دار الملک مدۃ مدیدۃ - ۵۷ شیخ ابو الفتح جون پوری نے ایک عرصہ دلازنگ

دار السلطنت دہلی میں درس و افادہ کی بزم

نورانی کو سجا یا اور طالبانِ علوم کو سیراب کیا۔

اس لئے کہ قاضی عبدالمقدر نے آپ کو درس و تدریس و عطا و نصیحت کی وصیت  
فرمائی تھی۔ چنانچہ اقبال احمد صاحب جون پوری لکھتے ہیں کہ :-

بوجب حکم و وصیت (جد بزرگوار قاضی عبدالمقدر رحمہ) تاحیات

درس و تدریس اور فوائدِ علوم میں مشغول رہے۔ ۵۸

(۵) فتنہ تیمور | دہلی علوم دینیہ اور ارشاد و ہدایت کا مرکز تھا سکون و عافیت کے

د سفر جون پور | ساتھ علماء و مشائخ اللہ و رسول کا پیغام پہنچا رہے تھے اُس جہن میں باد

بہاری کے جھونکے چل رہے تھے جو شام جان کو معطر و معطر بنائے ہوئے تھے۔ مگر

افسوس فتنہ تیموری نے سراٹھایا جس کی وجہ سے سارا نظام و رسم برہم ہو گیا جن

اجڑنے لگا خزاں کا درود رہ ہو گیا اہل علم و فضل حیرانی پریشانی میں مبتلا ہو گئے اس

بنابر انھیں سفر کر کے دوسری جگہوں کا بسیرا لینا پڑا۔ چنانچہ اس وقت دیار

یورپ میں دارالسرور جون پور ابراہیم شاہ شرقی کی علم دوستی و علماء نوازی سے علماء و مشائخ کا گوارہ بن رہا تھا۔ اور سب کے سب یہیں کھینچے چلے آ رہے تھے مولانا قاضی محمد اطہر صاحب مبارک پوری لکھتے ہیں کہ :-

۱۷۷۷ء میں فتنہ تیموری نے سر اٹھایا اور وسط ایشیا کو روندنا ہوا۔ ۱۷۷۷ء میں دہلی پہنچ گیا۔ جس سے وہاں کے اہل علم پریشانی میں مبتلا ہو گئے اور جون پور امن و امان اور علم و علماء کا گوارہ بن رہا تھا ان حالات میں خاص طور سے دہلی کے اور دہلی علماء و فضلاء اور ان کے تلامذہ دستر شدین نے جون پور کا رخ کیا اور دہلی کی تباہی کے نتیجے میں جون پور کی آبادی ہوئی۔

مصائب قوم عند قوم فوائد - ۹

یہ دیوان سبکی کا ایک مصرع ہے جس میں بقول ایک عالم دبیر گ کے کہ اس نے پوری دنیا کا خلاصہ بیان کر دیا ہے کہ ایک قوم پر مصیبتوں کے پہاڑ ٹوٹتے ہیں تو دوسری طرف دوسری قوم اسی سے نفع مند و لطف اندوز ہوتی ہے ایک جہن اجڑتا ہے تو دوسرا گلشن آباد ہو جاتا ہے ایک کا نقصان ہوتا ہے تو دوسرا نفع اٹھالیتا ہے دنیا کا سارا کاروبار و نظام اس انداز پر قائم ہے۔ چنانچہ فتنہ تیموری سے بھی دلی کا گلشن اجڑ رہا تھا تو دارالسرور جون پور کا چمن آباد ہو رہا تھا اور تاجدار پورب ابراہیم شاہ شرقی نے علمی سرپرستی و علماء نوازی کو اپنا شیوہ بنا لیا تھا۔ مولانا نظام الدین ہروی کہتے ہیں کہ :-

سلطان مبارک شاہ شرقی کے انتقال پر جب سلطان ابراہیم شاہ شرقی سر پر آئے سلطنت ہوا تو امن و امان کی فضا میں عوام و خواجگان

نے سکون کا سانس لیا اور جو علماء و مشائخِ آشوب زمانہ سے پریشان تھے وہ جون پور چلے آئے وہ اس زمانہ میں دارالامان تھا اور شرقی سلطنت علماء کی کثیر تعداد کے آنے سے "دارالعلوم" بن گئی تھی۔ چنانچہ انھیں دارالدین و صادرین کے نوری قافلے میں سرفہرست حضرت شیخ علامہ ابوالفتح جون پوری رحمۃ اللہ علیہ بھی ہیں۔  
حضرت شیخ عبدالحق محدث دہلوی لکھتے ہیں کہ:-

در واقعہ صاحب قرآن امیر تیمور با بعضے یعنی صاحب قرآن امیر تیمور کے واقعہ فسادیں  
دیگر از اکابر شہر جون پور رفت ۱۱۰۰ شہر دہلی کے دوسرے اکابر حضرت کے  
بمراہ دہلی سے جون پور کا آپ نے سفر فرمایا۔

(۶) قیام جون پور | شیخ ابوالفتح جون پوری امن حالات و فسادات میں جب جون پور تشریف لائے تو قیام و طعام کا ظاہری طور پر کوئی انتظام و اہتمام نہیں تھا۔ اور اللہ تعالیٰ نے یقین و توکل کی دولت سے مالا مال فرمایا تھا۔ جد مکرم قاضی عبدالمقصد کی ظاہری دولت کے ساتھ روحانی اور باطنی دولت بھی ملی تھی۔ لہذا کسی کے سامنے کسی قسم کی کوئی پیشکش نہیں فرمائی بلکہ جون پور کے مکانات کے دیواروں کے سایہ میں بسیرا ڈاکٹر متوکلا نے اور فقیرانہ زندگی گزارنی شروع کر دی۔

حضرت شیخ زیاد الہی کے سنانے اور عبادت و ریاضت کے دیوانے تھے اس لئے آد جون پور کے بعد بہت ہی خاموشی پسندانہ اور مجاہدانہ ایام گزارنے فرمائی جناب مرزا محمد اختر صاحب دہلوی لکھتے ہیں کہ:-

آد امیر تیمور میں جون پور تشریف لائے اور زیر سایہ دیوار ایام گزارنے کی

۱۱۰۰ طبعات اکبری ص ۵۲۸ بحوالہ مسرت مسی ص ۱۱۰۰

۱۱۰۰ اخبار الاخبار ص ۱۲۵

بعض اوقات بھوک سے بدن میں لرزہ آجاتا تھا۔ ۳  
جناب اقبال احمد صاحب، جون پوری لکھتے ہیں کہ:-

واقعہ، امیر تیمور میں دوسرے اکابرین کے ہمراہ دہلی سے جون پور آئے  
بطریقہ فقر و توکل بسر کرتے رہے اور فقرا کا طین کی خدمت میں حاضر  
ہو کر ریاضت فرماتے اور ایک بے مثالی حالت وجد میں رہا کرتے  
جون پور آنے کے بعد بہت دنوں تک بلا مکان سایہ دیوار کے  
تیجے مجاہدہ میں مصروف رہے، کھانے پینے کا بھی کوئی انتظام نہیں  
تھا۔ اکثر بھوک کی وجہ سے ایسا ضعف پیدا ہو جاتا تھا کہ ہاتھ پیر  
کا پینے لگتے تھے، اکثر آپ کے خاندان والوں اور مریدوں نے آپ کیلئے  
مکان رہائش وغیرہ کا انتظام کرنا چاہا مگر، آپ نے منظور  
نہیں کیا۔ ۳

غرض کہ قیام جون پور میں شیخ ابوالفتح جون پوری نے سارے مصائب و  
آلام کو بخوشی برداشت کیا۔ مگر کسی پر بار نہیں بنے اور نہ کسی کے احسان مند  
ہوئے لیکن جب اللہ تعالیٰ نے عشر اور تنگ رستی کو دور فرما کر ریسر اور فراخ رستی  
عطاء فرمائی اور فتوحات کی بارش شروع ہوئی تو اپنی درس گاہ بھی تعمیر  
فرمائی جہاں سے علوم دینیہ کے چشمے پھوٹے اور اپنی خانقاہ بھی بنوائی جو رشاد  
ہدایت کا مرکز بنی اور جہاں سے وعظ و نصیحت کا نور پھیلا۔  
جناب مرزا محمد اختر دہلوی لکھتے ہیں کہ:-

ایک روز ایک سوداگر مرید قاضی عبدالقادر کا آیا آپ کی یہ

۳ تذکرہ اولیائے ہند و پاک ص ۱۶۷ ج ۲۔ ۴ تاریخ شیراز ہند ص ۶۹



صورت (فقرو فانہ وغیرہ) دیکھ کر کہنے لگا کہ ایک مکان قریب مسجد  
نہایت عمدہ ہے خرید لیجئے اگر پیسہ نہ ہو تو میرے پاس موجود ہے اور کھلی  
آپ کے آگے رکھ دی آپ نے اس پیسہ سے وہ مکان خرید اور  
بذریعہ خانقاہ تیار کرائی۔ ۱۵۴

جناب اقبال احمد جون پوری لکھتے ہیں کہ:-

کچھ روز بعد خزانہ غیب آپ پر ظاہر ہوا آپ نے مکان اور خانقاہ  
تعمیر فرمائی۔ ۱۵۵

دے، کمالات | یہ ایک حقیقت ہے کہ انسان کی عظمت و شخصیت اس کے کمالات  
ہی کے آئینے میں آجا کر اور نمایاں ہوتی ہے، اس کا کردار اور کارنامہ ہی  
امتیازی شان و خصوصیات کو برقرار رکھتا ہے، فاضل العلمامہ حضرت شیخ ابو الفتح  
جون پوری کی بلند ہستی بھی کچھ خصوصیات اور کمالات کا آئینہ دار ہے۔ چنانچہ  
حضرت مولانا حکیم عبدالحی صاحب لکھنؤی نے بہت بصیرت افروز اور نہایت  
شاندار بیان اس سلسلہ میں دیا ہے فرماتے ہیں کہ:-

|                                   |  |
|-----------------------------------|--|
| کان عالم الکبیر ابا س عافی الفقیہ | یعنی شیخ ابو الفتح جون پوری اپنے دور کے  |
| والاصول والکلام واللغة وقرین      | مایہ نازجید عالم دین فقہ اور اصول فقہ    |
| الشعر وقد منحه الله سبحانه        | میں باکمال اور فن لغت و کلام میں ماہر    |
| القسط الاوفر من الفصاحة و         | نغمہ اور شعر گوئی میں خصوصاً ذوق و شوق   |
| البلاغة ۱۵۶                       | حاصل تھا، اللہ سبحانہ، و تعالیٰ نے آپ کو |
|                                   | فصاحت و بلاغت میں تو خاص ملکہ اور        |
|                                   | امتیازی شان عطا فرمائی تھی۔              |

۱۵۴ تذکرہ ادیبیہ ہندو پاک، ۱۹۷۷ء، ص ۲۰۲۔ ۱۵۵ تاریخ جون پور ص ۶۰۔ ۱۵۶ نزہۃ الخواص ص ۲۵

لہذا اللہ تعالیٰ نے آپ کو علم دین کی دولت جبرئیل کی وراثت و خلافت سے نوازا  
تھا اور قاضی عبدالقادر کی وصیت بھی تھی اس لئے درس و تدریس ذکر و  
شغل و عطا و نصیحت وغیرہ ہی میں تازہ نگہی مشغول رہے۔  
حضرت شیخ عبدالرحمن محدث دہلوی فرماتے ہیں کہ:-

بحکم وصیت ابدوام درس و افتادہ قاضی عبدالقادر کا وصیت مبارکہ کے مطابق  
علوم مشغول، فصیح بود شاہ  
ہمیشہ درس و افتادہ علوم ہی میں مشغول رہے  
ساتھ ہی حضرت شیخ فصیح اللسان بھی تھے۔

اس لئے دیار پورب ہی نہیں بلکہ پورے ہندو پاک میں آپ کا علمی اور روحانی فیض  
پھیلا اور آپ کی ذات اقدس سے علوم فنون کا ارتقاء ہوا۔ مولانا ابوالحسنات  
صاحب ندوی لکھتے ہیں کہ:-

جون پور میں سلاطین شرفیہ کی علم پرستی کے باعث شیخ ابوالفتح،  
شہاب الدین دولت آبادی، محمد فضل استاذ الملک، مولانا  
الہداد، ملا محمود صاحب شمس باز، مفتی عبدالباقی اور دیوان  
عبدالرشید جیسے صاحب فضل و کمال پیدا ہوئے جن کا سلسلہ فیض  
تمام ہندوستان میں پھیلا شاہ

ان تصریحات کی روشنی میں یہ حقیقت واضح ہو جاتی ہے کہ شیخ ابوالفتح جون پوری  
فضل و کمال کا مظہر علوم دینیہ کا مرکز اور رشد و ہدایت کا سرچشمہ تھے۔

(۸) معاصر، دولت آبادی، ملک العلماء قاضی شہاب الدین دولت آبادی رحم  
حضرت شیخ ابوالفتح جون پوری کے ممتاز معاصر اور قاضی عبدالقادر کے

تلمیذ رشید تھے۔ امیر تیمور کی ہلاکت آفرینی اور فتنہ سامانی میں ملک العلماء روج نے بھی سفرِ جون پور فرمایا۔ حضرت شیخ عبدالرحمن محدث دہلوی ہم لکھتے ہیں کہ:-

قاضی شہاب الدین ہمدانی واقعہ از دہلی قاضی شہاب الدینؒ بھی امیر تیمور کی فتنہ پردازی کے ایام میں دہلی سے جون پور تشریف لائے تھے۔

اسی طرح شیخ دہلویؒ نے دوسری جگہ بیان کیا ہے کہ:-

اما شہرت و قبولے کہ حق تعالیٰ اور اعطا کرد یعنی جو شہرت و قبولیت حق تعالیٰ نے پیچ کس را از اہل زمان او نکرد نہ قاضی شہاب الدینؒ کو ان کے ہم معروض میں عطا فرمائی تھی کسی کو اس دور میں نہیں ملتا۔

قاضی محمد اطہر صاحب مبارک پوری لکھتے ہیں کہ:-

قاضی شہاب الدین صاحب جون پور میں کیا رونق افروز ہوئے کہ دیارِ پورب کی علمی و روحانی سلسلہ کی وہ تمام دولت جو دہلی میں لٹ رہی تھی سمٹ سمٹا کر پھر پورب میں آگئی اور انھوں نے صدی میں اودھ کی جو روشنی دہلی کے میناروں پر پھول رہی تھی وہ نویں صدی شروع ہوتے ہی جون پور کی فصیلوں پر مہونے لگی جس سے دیارِ پورب کے بام و در چمک اٹھے اس طرح اس دیار کی متاع علم و فن پھر اس دیار میں لوٹادی گئی۔ ہذا کہ بضا ہذا سادات الدینا علیہ

اور اسی دیارِ پورب جون پور میں شیخ ابو الفتح جون پوریؒ بھی رونق افروز ہو چکے تھے جن کے علم و فضل سے وعظ و تلقین سے بزم گرم رہا کرتی تھی بلکہ علماء

کی معاصرت اور ہم وطنیت و وفائت سے علمی مذاکرات، فقہی مسائل و جزئیات پر بحث و مباحثے بھی ہوتے تھے لیکن اس میں اس قدر شدت پیدا ہوتی چلی گئی کہ بسا اوقات باہم مناظرہ بازی کی نوبت بھی آجاتی تھی، چنانچہ حضرت شیخ عبدالحق محدث دہلویؒ اس سلسلہ میں ایک مباحثے اور مناظرے کی طعن نشاندہی فرماتے ہوئے رقمطراز ہیں کہ :-

اور اباقاضی شہاب الدین درامول شیخ ابو الفتحؒ کی قاضی شہاب الدینؒ سے  
 کلامیہ و فروع فقہیہ مجتہا بود، خصوصاً در اصول کلامیہ اور جزئیات فقہیہ میں بحث ہوا  
 زیادہ کہ از گربہ مشکلیں می چکد شیخ آزانجس کرتی تھی خصوصیت سے "زباد" جو مشک  
 ی گفت قاضی بلبھارت اومی رفت ۱۷ بلائی سے ٹپکتا ہے شیخ زہ اُسے ناپاک اور  
 سخن فرماتے تھے اور قاضی صاحبؒ اُسے  
 پاک قرار دیتے تھے۔

قاضی محمد اطہر صاحب مبارک پوری کا بیان ہے کہ :-  
 شیخ ابو الفتح بن عبدالحق بن عبدالمقدر شریکی کنڈی متوفی ۷۵۵ھ  
 قاضی شہاب الدین، صاحب کے استاد کے پوتے ہیں، اچوت طبع  
 اور تبحر علمی میں دادا قاضی عبدالمقدرؒ کے جانشین تھے، فذہم تیوری  
 میں وہ بھی دہلی سے جون پور چلے آئے تھے اُن میں اور قاضی صاحب  
 میں اکثر فقہی و کلامی مسائل میں بحث و مناظرہ ہوتا تھا دونوں ایک  
 ہی میدان کے مرد تھے مختلف فیہ مسائل میں دادو تحقق دیا کرتے تھے  
 اس سلسلہ میں ایک مرتبہ زباد دہلی نا ایک جانور سے نکلا ہوا ٹپکڑا  
 مادہ، کی طہارت و نجاست کی بحث چل پڑی، شیخ ابو الفتح ناپاک اور

نہیں مانتے تھے اور قاضی صاحب طہارت کے قائل تھے، انہوں نے  
اس پر ایک رسالہ بھی لکھا جس میں زباد کی پاکی اور طہارت ثابت  
کی، یہ بحث اتنی بڑھی کہ تلخی کی نوبت آگئی۔

اور یہ ایک حقیقت ہے کہ تحقیق طلب مسائل میں علمائے حقانی کے یہاں اختلافات  
ہوا کرتے ہیں جو بلاشبہ وسعت و رحمت کا مظہر ہوتے ہیں اور ان حضرات کی تلخ  
بنیانی اور شیریں کلامی محض حق اور صحت حق کے لئے ہوتی ہے۔

۱۹) شجرہ بیعت | شیخ ابو الفتح جون پوری کا شجرہ بیعت اس طرح ہے کہ  
شیخ ابو الفتح شریکی کندی ثم جون پوری دھومن جدہ و شہینہ و استاذہ  
مولانا قاضی عبدالمتقن الدہلوی دھومن سہینہ و استاذہ شیخ نصیر الدین  
محمود چراغ دہلوی دھومن شہینہ شیخ المشائخ محبوب الہی نظام الدین  
ادلیار دہلوی قدس اللہ اسرارہم و رحمہم اللہ تعالیٰ الی آخرہم

۲۰) معارف جون پوری، تذکرہ نگار مناسب سمجھتا ہے کہ موضوع اخلاق اور  
حاصل بحث کو وضاحت سے بیان کر دے تاکہ قارئین بھی معلومات میں اضافہ کر سکیں  
”مشک بلانی“ ایک جانور ہے جسے ”صحرائی بلی“ بھی کہتے ہیں یہ شہری بلی سے قدرتی طور پر  
اگر کان بھی ذرا لمبا ہوتا ہے، رنگ بھورا خاکستری اور اس پر سیاہ دھاریاں ہوتی ہیں یہ بری طرح کاٹنی  
ہے، لیکن اس کے دم کے نیچے ایک تھیلی ہوتی ہے جن میں سے ایک خاص قسم کی خوشبو نکلتی ہے جو سفید زردی  
مائل اور کبھی سیاہ ہوتی ہے، اس جانور کو بچرے میں بند کر کے بہت ہوشیاری اور ترکیب سے اس کی  
تھیلی سے خوشبو دار مادہ چھپے سے کھرج کر نکالتے ہیں، شوقین حضرات محض خوشبو ہی حاصل کرنے کے لئے  
اسکو پالتے ہیں تو اخلاف نفس جانور کے حلال و حرام ہونے میں نہیں ہے کیونکہ وہ جانور تو بلاشبہ  
حرام ہے۔ اخلاف اسکی خوشبو ”زباد“ یعنی خام ناتہ مشک کے بالے میں ہے کہ شیخ ابو الفتح جون پوری اسکی  
نجاست اور قاضی شہاب الدین اسکی طہارت کے قائل ہیں (مختصاً فیات اللغات و اردو کی جو کتب  
محمد ارشد عفا اللہ عنہ ۵ ج ۹، مدرسہ مطبع العادۃ بنارس۔

(۱۰) تصنیف و تالیف | شیخ کی کسی مکمل تصنیف کا تو پتہ نہیں ملتا ہے البتہ اس سلسلہ میں دو ملفوظات کا پتہ چلتا ہے جو گویا تالیف اور یاد گاری کی حیثیت رکھتے ہیں اور اس کا پتہ بھی شیخ عبدالحق محدث دہلوی نے آپ کے تذکرہ کے ضمن میں دیا ہے، چنانچہ آپ نے اپنے جد محترم قاضی عبدالمقتدر کے ارشادات و ہدایات کو جمع فرمایا کہ ایک کتاب مرتب فرمائی ہے جیسا کہ شیخ دہلوی لکھتے ہیں کہ:-

شیخ عبد الوہاب کہ دریں زمان انجبالاد یعنی شیخ عبد الوہاب جو اس وقت شیخ  
ایشاں است می گوید کہ شیخ ابو الفتح کتاب ابو الفتح جون پوری کی اولاد میں بزرگ  
از ملفوظات جاد خود جمع کردہ است و شریف تر ہیں وہ فرماتے ہیں کہ شیخ  
ابو الفتح رحمۃ اللہ علیہ نے جد مکرم قاضی  
عبدالمقتدر کے ملفوظات و ارشادات کو  
ایک کتاب کی شکل میں جمع فرمایا ہے۔

گویا اس بیان کی روشنی میں یہ ثابت ہوا کہ "ملفوظات قاضی عبدالمقتدر" کے جامع  
اور مرتب شیخ ابو الفتح جون پوری ہیں

دوسری کتاب "ملفوظات شیخ ابو الفتح جون پوری" ہے۔ جسے حضرت شیخ زکریا  
کے خلفاء کرام نے جمع کیا ہے۔ چنانچہ اس کا اشارہ بھی حضرت شیخ عبدالحق محدث  
دہلوی ہی کے ایک سلسلہ بیان سے ملا ہے جیسا کہ ایک مقام پر لکھا ہوا ہے کہ:-  
..... ملفوظ کے خلفائے اور وہ ملفوظات جسے شیخ زکریا کے خلفائے نے

تصنیف کردہ اند الخ ۵۵ مرتب کیا ہے۔

تو اقوال و تصانیح وغیرہ شیخ ہی کے ہیں مگر جامع اور مرتب آپ کے خلفاء حضرات  
ہیں۔ اور یہ اہل بصیرت حضرات جانتے ہیں کہ کسی شیخ کے ملفوظات منسوب ان ہی کے